

अमेरिकी राजदूतावास
पब्लिक अफेयर्स कार्यालय
काठमाडौं, नेपाल
फोन : ४००-७२००
२०६७ भद्रौ ४



पाङ्गबोचे गुम्बा अमेरिकी राजदूत साँस्कृतिक संरक्षण कोषको अनुदानमार्फत पुनर्स्थापना गरिने

यस वर्षको अमेरिकी राजदूत साँस्कृतिक संरक्षण कोषको अनुदान सहयोग माउण्टेन इन्स्टिट्युटलाई उपलब्ध गराउन लागेको घोषणा गर्न पाउँदा अमेरिकी राजदूतावास हर्षित छ। जम्मा अनुदान रकम ८३,५०० अमेरिकी डलर (करिब ६१ लाख रुपैयाँ) मार्फत माउण्टेन इन्स्टिट्युटले पाङ्गबोचे गुम्बाको पुनर्स्थापना गर्नेछ। पाङ्गबोचे गुम्बा सोलु-खुम्बु क्षेत्रमा शेर्पा शिक्षा र सांस्कृतिको सबैभन्दा पुरानो केन्द्रहरू मध्ये एक हो।

विशेषत: यस अनुदानमार्फत माउण्टेन इन्स्टिट्युटले पाङ्गबोचे गुम्बाको ऐतिहासिक महत्वलाई संरक्षण गर्न र त्यस वरपरका समुदायहरू र उनीहरूका आवश्यकताहरूलाई राम्रो सेवा पुऱ्याउने उद्देश्यले सो गुम्बा र आसपासका इलाकाको पुनर्स्थापना गर्नेछ। सोलुखुम्बु जिल्लाको एक सानो शेर्पा गाउँमा अवस्थित पाङ्गबोचे गुम्बा १६ओं सताब्दीमा तिब्बतबाट आउने शेर्पा आप्रवासीहरूको प्रारम्भिक लहर सँगै आएका लामा सङ्गवा दोर्जिले स्थापना गरेका थिए। उनले नजिकैको तेङ्गबोचे गुम्बा पनि स्थापना गरे र सो क्षेत्रमा बौद्ध धर्म शिक्षाको संस्थापक पनि हुन्। पाङ्गबोचे गुम्बा नजिकैको एउटा छोर्टेनमा उनका अस्तु राखिएका छन्। सगरमाथा जाने बाटोमा पर्ने सबैभन्दा अग्लो उचाईमा अवस्थित स्थायी वस्तीको रूपमा रहेको पाङ्गबोचे हाल विशेषगरि वार्षिक सांस्कृतिक पर्वहरूका बेला वरपरका जनसमुदायका लागि महत्वपूर्ण केन्द्रका रूपमा रहेदै आएको छ।

विगत दश वर्षमा अमेरिकी सरकारले नेपालभरि नौवटा साँस्कृतिक स्थलहरूको पुनर्स्थापना र संरक्षणका निम्नि करिब १३ लाख ४० हजार अमेरिकी डलर उपलब्ध गराएको छ। अमेरिकी राजदूत साँस्कृतिक संरक्षण कोषले विगतमा सहयोग प्रदान गरेका परियोजनाहरूमा काठमाडौं दरबार स्क्वायरभित्र पर्ने काल भैरव र कागेश्वर मन्दिरहरूको पुनर्स्थापना, उपल्लो मुस्ताङका प्राचीन बौद्ध छोर्टेनहरूको जीर्णोद्धार र ललितपुरको पाटन दरबार स्क्वायरको पुनर्स्थापनाका लागि निरन्तर सहयोग पर्दछन्।

अमेरिकी काइग्रेसद्वारा सन् २००० मा स्थापित अमेरिकी राजदूत साँस्कृतिक संरक्षण कोषले साँस्कृतिक स्थल, वस्तु तथा सङ्कलनहरूको संरक्षण र विभिन्न देशका परम्परागत साँस्कृतिक अभिव्यक्तिहरूको संरक्षणका लागि कडा प्रतिस्पर्धात्मक प्रक्रिया मार्फत वार्षिक रूपमा प्रत्यक्ष अनुदान सहयोग प्रदान गर्दछ। कोषले स्थापना भएदेखि हालसम्म १०० भन्दा बढी देशका ६४० भन्दा बढी साँस्कृतिक संरक्षण परियोजनाहरूलाई सहयोग प्रदान गरी अन्य राष्ट्रका साँस्कृतिक सम्पदाप्रति अमेरिकाको सम्मान रहेको कुरालाई प्रदर्शन गरेको छ।

#####